

हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

हैवी ड्यूटी बॉयो डाईजेस्टर
अन्डरग्राउण्ड सेप्टिक टैंक



GUJRAAJ
8120670000

haribhoomi.com बिलासपुर, शुक्रवार 2 मई 2025

विष्णु का सुशासन, पारदर्शिता सर्वोपरि



- आबकारी विभाग द्वारा विकसित जीपीएस आधारित आबकारी लाइसेंस मैपिंग प्रणाली
- खनिज ब्लाक के लिए ई-नीलामी, डिजिटल निगरानी और पर्यावरण संवेदी खनन अभ्यास
- अटल मॉनिटरिंग पोर्टल से बेहतर फीडबैक
- सरकारी कार्यालयों में ई-ऑफिस प्रणाली

बदला मौसम : राज्य के कई इलाकों में जनजीवन बेहाल, सड़कों पर गिरे पेड़, होर्डिंग्स, छज्जे उखड़े

70 की रफ्तार से कहर बनकर टूटी 'मौत'... राइस मिल का छज्जा गिरा दो की मौत, तूफान ऐसा कि ट्रेनें थमीं, विमान का बदला रास्ता

पश्चिमी विक्षोभ से बदले मौसम ने गुरुवार को राज्य के बड़े इलाके को मुसीबत में डाल दिया। 70 की रफ्तार से चली तेज हवाओं का कहर ऐसा टूटा कि राजधानी समेत कई शहर-कस्बों में बड़े दरख्त, होर्डिंग्स, छज्जे उखड़े गए। अंधड़ के दौरान बेमेतरा में बड़ा हादसा हुआ। यहाँ राइस मिल का छज्जा गिरने से दो श्रमिकों की मौत हो गई। कई घायल भी हैं।



राजधानी का ऐसा मंजर
देवद्वनगर चौराहे का ट्रैफिक शोड गिरा, कारें दबी | तरपोंगी धरसीवा का टोल प्लाजा ध्वस्त | आंधी में उखड़ गए दर्जनों पेड़

आज से बड़ेगा पश्चिमी विक्षोभ का प्रभाव : हवा की गति जब 30 किलोमीटर प्रति घंटे से अधिक हो जाती है तो उसे अंधड़ कहा जाता है। मौसम विभाग के अनुसार, एक उत्तर-दक्षिण द्रोणिका दक्षिण-पश्चिम राजस्थान से उत्तर केरल तक 1.5 किमी ऊंचाई तक विस्तारित है। शुक्रवार से पश्चिमी विक्षोभ के प्रभाव पड़ने की संभावना है। इसके कारण बंगाल की खाड़ी से प्रचुर मात्रा में नमी आने की संभावना है। शुक्रवार को कई स्थानों पर हल्की वर्षा होने अथवा गरज-चमक के साथ छोटे पड़ने की संभावना है। कई स्थानों पर इस दौरान अंधड़ चलने, वज्रपात होने तथा ओलावृष्टि होने की भी आशंका बनी हुई है। यही स्थिति 3 मई को भी रहने की आशंका है। प्रदेश में अधिकतम तापमान में गिरावट होने की संभावना है।



हरिभूमि न्यूज | रायपुर

तेज हवाओं ने दर्जनभर ट्रेनों के पहिए भी जाम कर दिए। यहां तक कि रायपुर आ रहे विमान को नागपुर डायवर्ट करना पड़ा। तूफानी हवाओं ने देवद्वनगर का ट्रैफिक शोड, सिमागा मार्ग के तरपोंगी टोल प्लाजा को भी ध्वस्त कर दिया। शाम को अंधड़ की वजह से राजधानी के बड़े हिस्से की बिजली गुल हो गई। यहां ब्लैकआउट जैसा हालात बन गए। मौसम विभाग ने आने वाले 48 घंटों अर्थात शुक्रवार और शनिवार के लिए भी अलर्ट जारी किया है। बारिश होने के साथ अंधड़ और वज्रपात की भी आशंका जताई गई है।

पिछले तीन दिनों से मौसम में बदलाव का दौर जारी था। गुरुवार को दिनभर धूप-छांव के हालात बने रहे, लेकिन तकरौर 4 बजे के **शेष पेज 6 पर**

सहसपुर के पोल्ट्री फार्म शेड व स्ट्रक्चर धराशायी, करोड़ों का नुकसान



पेड़ गिरे, शहर से लेकर गांवों तक बिजली फेल




शिलाई। आंधी-तूफान का कहर ऐसा रहा कि दुर्ग जिले में सैकड़ों पेड़ और उनकी झलियां टूटकर गिर गईं। शहर से लेकर गांव तक बिजली व्यवस्था फेल रही। शिलाई, दुर्ग, पाटन, धमधा, दुर्ग, गामीग और बेमेतरा क्षेत्र में 20 से ज्यादा जगह पर बिजली तार क्षतिग्रस्त हो गई है। बिजली पोलों को भी नुकसान पहुंचा है। शिलाई के सेंट्रल एक्वेरो रोड, रिसाओ, मरोडा, दुर्ग के नया बस स्टैंड में सालों पुराने पेड़ जड़ से उखड़ गया। सुपेला, **शेष पेज 6 पर**

तूफान ने रोकी रफ्तार दर्जनभर ट्रेनें प्रभावित

राजनांदगांव। गुरुवार शाम लगभग 4:30 बजे से शुरू हुई तेज आंधी ने आवागमन पर गहरा असर डाला। आंधी तूफान के चलते रेल से लेकर सड़क परिवहन मार्ग बाधित हो गया। राजनांदगांव जिले और दुर्ग जिले के सभी ओएचई तार में फालट आने के चलते दर्जनभर से अधिक ट्रेनों को कई स्टेशनों में रोकना पड़ा। जिससे सिकंदराबाद एक्सप्रेस को रायपुर में, वंदे भारत एक्सप्रेस को राजनांदगांव में, इंदूर सिटी को भाटापारा में, **शेष पेज 6 पर**

बेमेतरा में भारी तबाही, दो मजदूरों की मौत, दर्जनों घायल

बेमेतरा। बेमेतरा में तेज आंधी और तूफान ने भारी तबाही मचाई। यहां देवकर क्षेत्र के एक राइस मिल में शेड गिरने से दो मजदूरों की मौत हो गई, जबकि 5 से 6 अन्य मजदूर घायल हो गए। सहसपुर के पोल्ट्री फार्म में शेड उड़ने से पांच करोड़ रुपये का नुकसान हुआ और पांच कर्मचारी घायल हुए। इसके अलावा परपोड़ी में आजमगढ़ और मोवाइल टावर के झुकने से संचार नेटवर्क ठप हो गया। जगह जगह पेड़ धराशायी होने से आवागमन बाधित रहा, कोढ़वा स्टेट हाईवे में तीन घंटे तक जाम की स्थिति बनी रही। जिससे यात्रियों को **शेष पेज 6 पर**



राइस मिल में ऐसे हुआ हादसा

नन्दकुमार निषाद (40 वर्ष), निवासी ग्राम चोणो खरारी, और बिसवतीन साहू (50 वर्ष), पत्नी सुरपाम निषाद, निवासी ग्राम राखी जोबा, देवकर क्षेत्र की एक राइस मिल में धान के बोरे जमाने का काम कर रहे थे, तभी तेज आंधी के चलते तीन शेड **शेष पेज 6 पर**

खबर संक्षेप

एनटीए ने गलत सूचना फैलाने की पहचान की
नई दिल्ली। राष्ट्रीय पात्रता सह प्रवेश परीक्षा (नेट)-स्नातक के बारे में फर्जी दावों पर कार्रवाई करते हुए एनटीए ने गलत सूचना फैलाने में शामिल 106 टेलीग्राम और 16 इंस्टाग्राम चैनलों की पहचान की है। एनटीए द्वारा शुरू की गई सर्पिण्ट पोर्टल पर कथित प्रश्नपत्र लीक के 1,500 से अधिक दावे सामने आए हैं।

एयर मार्शल तेजिंदर ने संगमाला प्रशिक्षण का नेतृत्व बेंगलुरु
एयर मार्शल तेजिंदर सिंह ने बृहस्पतिवार को भारतीय वायु सेना की प्रशिक्षण कमान के मुख का कार्यभार संभाल लिया। कार्यभार संभालने के बाद एयर मार्शल सिंह ने मुख्यालय प्रशिक्षण कमान में औपचारिक सलामी गारद का निरीक्षण किया।

अवैध रूप से रह रही छह बांग्लादेशी गिरफ्तार
मुंबई। महाराष्ट्र के ठाणे जिले में पुलिस ने दो जगहों से छह बांग्लादेशी महिलाओं को अवैध रूप से भारत में रहने के आरोप में गिरफ्तार किया है। कल्याण और भिवंडी में की गई छापेमारी के बाद ये गिरफ्तारियां हुईं। पहचान संगीताजीबी पिंटू यशो (32), मुन्नी आसिफ शेख (34), शरनिली (26) और रिया हलीम शेख (20) के रूप में हुई है।

पीएम मोदी बोले- रचनात्मक दुनिया में मानवीय संवेदनाओं को जगाने की असीम शक्ति



हरिभूमि न्यूज | मुंबई

विश्व दृश्य श्रव्य और मनोरंजन सम्मेलन (वेक्स) 2025 का शानदार आगाज मुंबई में हुआ। इस मौके पर प्रधानमंत्री नरेंद्र मोदी ने सम्मेलन का उद्घाटन किया। यह चार दिवसीय आयोजन मुंबई के जियो वर्ल्ड कन्वेंशन सेंटर में हो रहा है। यह आयोजन न सिर्फ मनोरंजन जगत के लिए एक बड़ा मंच है, बल्कि इसने बॉलीवुड और दक्षिण भारतीय सिनेमा के सितारों को एक साथ लाकर एकजुटता की मिसाल भी पेश की।

प्रधानमंत्री नरेंद्र मोदी ने कहा कि लोगों के जीवन में प्रौद्योगिकी की अहम भूमिका है। रचनात्मक क्षेत्र के लोगों को संगीत, नृत्य और कहानी कहने की शैली जैसी कलाओं का इस्तेमाल करके अधिक संवेदनशील भविष्य बनाने की दिशा में काम करना चाहिए। उन्होंने कहा कि यह भारत में सृजन, विश्व के लिए सृजन का सही समय है, जब दुनिया कहानी कहने के नए तरीके तलाश रही है। **शेष पेज 6 पर**

बॉलीवुड सितारों का रहा जलवा

इस मौके पर अमिताभ शह-रुख खान ने सम्मेलन में अतिथियों का स्वागत किया। सम्मेलन में अनुपम खेर, हेमा मालिनी, मोहनलाल, राजनीकांत, कार्तिक आर्यन, एस एस राजमौलि और अनिल कपूर समेत कुछ फिल्मी हस्तियों ने संक्षिप्त भाषण दिए और भारतीय प्रतिभाओं के लिए वैश्विक मंच बनाने की प्रधानमंत्री की सोच को सराहा।

पीएम ने जारी किया डाक टिकट

पीएम मोदी ने भारतीय सिनेमा की 5 महान हस्तियों गुरु दत्त, पी. भागुमति, राज खोसला, ऋतिक घटक और सलिल चौधरी की याद में डाक टिकट भी जारी किए हैं। टिकट जारी करते हुए पीएम ने कहा, आज वेक्स में इस मंच पर हमने भारतीय सिनेमा के अनेक दिग्गजों को डाक टिकट के माध्यम से याद किया है। बीते वर्षों में मैं कभी गैंगिंग वर्ल्ड्स, कभी स्मूजिक की दुनिया के लोगों से, फिल्ममेकर्स से मिला, कभी स्क्रीन पर चमकने वाले चेहरों से मिला।



केदारनाथ। सर्दियों में छह माह बंद रहने के बाद केदारनाथ धाम के कपाट शुक्रवार सुबह श्रद्धालुओं के लिए फिर से खोल दिए जाएंगे। इस मौके पर हिमालय स्थित इस मंदिर को देश-विदेश से मंगाने गए विभिन्न प्रकार के 108 किंगटन फूलों से सजाया गया है। मंदिर को सजाने के लिए 150 से अधिक स्वयंसेवकों ने दिन-रात काम किया है। उनमें से हरेक स्वयं की धन्य मानता है कि उसे भगवान शिव की सेवा करने का अवसर मिला। केदारनाथ धाम रुद्रप्रयाग जिले में समुद्र तल से 11,000 फुट से अधिक ऊंचाई पर स्थित है।

मुस्लिम समुदाय के हक के लिए हुआ वक्फ संशोधन

हरिभूमि न्यूज | रायपुर

केंद्रीय मंत्री डॉ. जितेंद्र सिंह ने कहा, मुस्लिम समुदाय के हक के लिए वक्फ संशोधन हुआ है। यह संशोधन उन लोगों को हक दिलाने के लिए है, जिनका हक छीना गया। इसका नतीजा यह है कि आज भी 31 फ्रीसदी मुस्लिम आबादी गरीबी रेखा के नीचे है। 80 फ्रीसदी वक्फ की प्रॉपर्टी पर कहीं ना कहीं भ्रष्टाचार का आरोप है। जनरल कब्जा करने का आरोप है। **शेष पेज 6 पर**



फर्जी रजिस्ट्री

एसोसिएशन फॉर डेमोक्रेटिक रिफॉर्म की रिपोर्ट में खुलासा

देश की 28% महिला सांसद-विधायक पर आपराधिक मामले

एजेसी | नई दिल्ली

एडीआर (एसोसिएशन फॉर डेमोक्रेटिक रिफॉर्म) की ताजा रिपोर्ट के अनुसार, देश भर में 28 प्रतिशत यानी कुल 143 महिला विधायकों और सांसदों के खिलाफ आपराधिक मामले दर्ज हैं। जिनमें से 75 महिला सांसदों में से छह, राज्यसभा की 37 में से तीन और राज्य और केंद्र शासित प्रदेशों की विधानसभाओं की 400 महिला विधायकों में से आठ शामिल हैं। रिपोर्ट के अनुसार देश में कुल 513 महिला सांसद और विधायक हैं, जिसमें से 512 ने हलफनामा पेश किए हैं।



71 प्रतिशत विधायक हैं स्नातक

महिला विधायकों की शैक्षणिक योग्यता की बात करते तो 71 प्रतिशत स्नातक हैं या उच्च डिग्री रखती हैं। लगभग 24 प्रतिशत ने कक्षा 5 से 12 तक पढ़ाई की है, जबकि 12 महिला विधायकों के पास डिप्लोमा है। अन्य 12 ने खुद को केवल साक्षर बताया है।

महिला कानून निर्माताओं पर आपराधिक केस

आपराधिक मामलों में 75 लोकसभा महिला सांसदों में से 24 व 37 राज्यसभा महिला सांसदों में से 10 और 400 महिला विधायकों में से 109 ने अपने खिलाफ आपराधिक मामले घोषित किए हैं। इसके अलावा, 78 महिला सांसदों पर हत्या के प्रयास और हत्या जैसे गंभीर आपराधिक आरोप भी दर्ज हैं। इसमें 75 लोकसभा महिला सांसदों में से 14, 37 राज्यसभा महिला सांसदों में से 7 और 400 महिला विधायकों में से 57 ने अपने खिलाफ गंभीर आपराधिक मामलों की जानकारी दी है।

टीडीपी की विधि निर्माता महिलाओं पर सबसे ज्यादा केस

पार्टी के हिसाब से, आजमा में कुल मिलाकर सबसे अधिक 217 महिला सांसद-विधायक हैं, जिनमें से 23 प्रतिशत पर आपराधिक मामले हैं और 11 प्रतिशत पर गंभीर आरोप हैं। कांग्रेस ने यह अनुपात अधिक है, जहां 83 महिला विधि निर्माताओं में से 34 प्रतिशत पर आपराधिक मामले तथा 20 प्रतिशत पर गंभीर आरोप हैं। तेलुगु देशम पार्टी की 20 महिला विधि निर्माताओं में से 65 प्रतिशत पर आपराधिक मामले दर्ज हैं, जबकि 45 प्रतिशत पर गंभीर आरोप हैं। आम आदमी पार्टी की 13 महिला विधि निर्माताओं में से 69 प्रतिशत पर आपराधिक मामले दर्ज हैं, जबकि 31 प्रतिशत पर गंभीर आरोप हैं।

पहलगांम आतंकी हमले के बाद भारत ने पाकिस्तान के खिलाफ कई कड़े कदम उठाए। इनमें सिंधु जल संधि सरपेड करने से लेकर पाकिस्तानी नागरिकों को भारत छोड़ने जैसे फैसले शामिल हैं। हालांकि भारत ने पाकिस्तानी नागरिकों के लिए अटारी बॉर्डर से वतन वापसी की समय सीमा अगले आठवां तक बढ़ा दी है।

पहलगांम अटैक के बाद दोनों देशों के बीच चरम पर है तनाव

बिलासपुर, शुक्रवार 2 मई 2025
haribhoomi.com

देश-विदेश **हरिभूमि** 8

पाकिस्तान अपने नागरिकों के लिए भी नहीं खोल रहा वाघा बॉर्डर

एजेसी ॥ नई दिल्ली

ये फैसला कई नागरिकों के बॉर्डर पर फंस जाने के बाद आया है, जिन्हें पहलगांम हमले के बाद तय हुई पिछली समय सीमा तक वापस जाना था। यकीनन ये फैसला पाकिस्तानी नागरिकों के लिए राहत भरा है। लेकिन फिर भी पाकिस्तान अपनी शरारती हरकतों से बाज नहीं आ रहा है। दरअसल, वाघा बॉर्डर की पाकिस्तानी ओर का गेट बंद है, जिससे कई पाकिस्तानी नागरिक भारत में फंसे हुए हैं। ये सभी नागरिक अटारी बॉर्डर के जरिए अपने वतन लौटने के लिए पहुंचे थे, लेकिन पाकिस्तान की तरफ से गेट नहीं खोले जाने के कारण वे वहीं अटके हुए हैं और कड़ी धूप में सड़कों पर रहने को मजबूर हैं।



कोई ना नाणी से मिलने भारत आया तो कोई हरिद्वार जाने को

एक न्यूज चैनल ने बॉर्डर पर फंसे ऐसे ही कई पाकिस्तानी नागरिकों से बातचीत की। इस दौरान क्वेटा के रहने वाले सूरज ने बताया कि वह हिंदू होने के नाते अपनी मां को हरिद्वार गंगा स्नान कराने के लिए 15 अप्रैल को भारत आए थे। अब भारत ने सभी पाकिस्तानी नागरिकों को अपने वतन लौटने का आदेश दिया है, इसके चलते वह वापस जाने के लिए बॉर्डर पर आए, लेकिन पाकिस्तान की ओर से गेट बंद होने के कारण वह यहीं फंसे हुए हैं। कराची के रहने वाले हर्ष ने बताया कि वह अपने नाणा-नाणी से मिलने के लिए भारत आए थे। उनकी तबीयत खराब थी। भारत सरकार के आदेशानुसार वह सुबह 8:30 बजे बॉर्डर पर पहुंच गए थे। लेकिन जैसे ही यहां पहुंचे तो पता चला कि गेट बंद है और अमी वह आगे नहीं जा सकते। इतनी भीषण गर्मी में शिना खान पानी रहने को मजबूर हैं। सभी लोग बहुत परेशान हैं और कुछ समय नहीं आ रहा है कि हो क्या रहा है।

जानबूझकर ऐसी हरकत कर रहा पाक

बता दें कि बॉर्डर पर न होने के कारण अटारी बॉर्डर पर पाकिस्तान की ओर से गेट खुलने का इंतजार कर रहे पाइसी मुल्क के नागरिक बेहद परेशान हैं। उनके पास सीमित सामान है और गर्मी में खुले आसमान के नीचे उन्हें घंटों इंतजार करना पड़ रहा है। जानकारों का मानना है कि पाकिस्तान जानबूझकर ऐसी हरकतें कर रहा है ताकि द्विपक्षीय रिश्तों में तनाव और बढ़े। इस पूरे घटनाक्रम को लेकर भारतीय अधिकारी लगातार पाकिस्तानी अधिकारियों से संपर्क करने की कोशिश कर रहे हैं।

नैनीताल में बड़ा बवाल
बच्ची से रेप के बाद तोड़फोड़, मस्जिद पर भी पथराव



एजेसी ॥ नैनीताल

उत्तराखंड के नैनीताल में बुधवार रात सांप्रदायिक बवाल हो गया। मल्लीताल क्षेत्र में 12 साल की बच्ची से दुष्कर्म का मामला सामने आने के बाद तनाव का माहौल उत्पन्न हो गया। घटना से नाराज स्थानीय लोगों और संगठनों ने देर रात तक कुछ स्थानों पर तोड़फोड़ के साथ मस्जिद में पथराव किया। पुलिस ने लाठियां फटकार कर भीड़ को तितर-बितर किया। खबर लिखे जाने तक पुलिस ने मामले में मुकदमा दर्ज कर उस्मान नाम के आरोपी को हिरासत में ले लिया था। मल्लीताल और आसपास बड़ी संख्या में पुलिस की भी तैनाती की गई है। बुधवार देर रात समुदाय विशेष के एक व्यक्ति पर किशोरी से दुष्कर्म का आरोप लगा। मामले की जानकारी मिलते ही स्थानीय लोग बड़ी संख्या में कोतवाली पहुंच गए और विरोध शुरू कर दिया। इस दौरान उग्र भीड़ ने कुछ दुकानों में तोड़फोड़ शुरू कर लोगों से मारपीट कर दी।

सुप्रीम कोर्ट ने जनहित याचिका पर सुनवाई से किया इंकार

याचिकाकर्ता से सुको ने कहा- 'क्या आप सुरक्षा बलों का मनोबल गिराना चाहते हैं?'

सुप्रीम कोर्ट ने पहलगांम आतंकी हमले की न्यायिक जांच के लिए जनहित याचिका पर सुनवाई से इंकार कर दिया है। हमले में आतंकीयों ने 26 लोगों की निर्मम हत्या कर दी थी। सुप्रीम कोर्ट ने जनहित याचिका दायर करने वाले याचिकाकर्ताओं को फटकार लगाते हुए कहा कि जज आतंकी मामलों की जांच के विशेषज्ञ नहीं हैं। इस महत्वपूर्ण समय में देरा के हर नागरिक ने आतंकवाद से लड़ने के लिए हाथ मिलाया है।

एजेसी ॥ नई दिल्ली

कोर्ट ने पूछा कि क्या वे सुरक्षा बलों का मनोबल गिराना चाहते हैं। कोर्ट ने उनसे ऐसे मुद्दों को न्यायिक क्षेत्र में नहीं लाने को कहा। जस्टिस सूर्यकांत और एन कोटिश्वर सिंह की पीठ ने पहलगांम हमले की जांच की निगरानी के लिए सेवानिवृत्त न्यायाधीश की मांग करने वाले याचिकाकर्ताओं को जमकर फटकार लगाई। कोर्ट ने याचिकाकर्ता फतेह कुमार साहू और अन्य को जनहित याचिका वापस लेने के लिए कहा। शीर्ष कोर्ट ने याचिकाकर्ताओं से कहा कि वे इस मुद्दे की संवेदनशीलता को समझें और अदालत में ऐसी कोई अपील न करें, जिससे सुरक्षा बलों का मनोबल गिरे।

यह थी याचिका में मांगें

याचिका में पहलगांम हमले की जांच के लिए सुप्रीम कोर्ट के रिटायर्ड जज की अध्यक्षता में एक न्यायिक आयोग के गठन की मांग की गई थी। इसके अलावा केन्द्र, जम्मू कश्मीर केंद्र शासित प्रदेश, सीआरपीएफ, एनआईए को जम्मू कश्मीर के ट्रिस्ट इलाकों में नागरिकों की सुरक्षा सुनिश्चित करने के लिए एक्शन प्लान तैयार करने का निर्देश देने की मांग भी गई थी।

पहलगांम आतंकी हमले की नहीं होगी न्यायिक जांच



'बेहतर होगा कि आप वापस चले जाएं'

पीठ ने याचिकाकर्ताओं में से एक से कहा, 'आप सुप्रीम कोर्ट के सेवानिवृत्त न्यायाधीश से जांच करने के लिए कह रहे हैं। वे जांच में विशेषज्ञ नहीं हैं। वे केवल निर्णय दे सकते हैं और किसी मुद्दे पर निर्णय ले सकते हैं। हमें आदेश पारित करने के लिए मत कहिए। आप जहां जाना चाहते हैं, वहां जाएं। बेहतर होगा कि आप वापस चले जाएं।' बता दें, 22 अप्रैल को आतंकवादियों ने अमृतनाग जिले के पहलगांम के ऊपरी इलाकों में एक लोकप्रिय पर्यटक स्थल बेसरन में गोलीबारी की थी, जिसमें 26 लोग मारे गए।

एनआईए महानिदेशक पहुंचे श्रीनगर



एनआईए के महानिदेशक सदानंद दाते भी खुद हालात का जायजा लेने के लिए श्रीनगर पहुंचे हैं। उनके साथ एनआईए की विशेष टीम भी घाटी में डेरा डाले हुए है। अलग-अलग टोह है कि छापेमारी के दौरान कई अहम दस्तावेज और डिजिटल सबूत एजेंसी के हाथ लगे हैं। कश्मीर घाटी में आतंकवाद और आतंकी फंडिंग से जुड़े मामलों की जांच को लेकर राष्ट्रीय जांच एजेंसी (एनआईए) ने बड़े स्तर पर छापेमारी अभियान चलाया। कई जिलों में एक साथ ये कार्रवाई की गई है। सूत्रों के मुताबिक, यह छापे आतंकवाद से जुड़े संगठनों और उनके नेटवर्क को कमजोर करने के मकसद से मारे जा रहे हैं। सूत्रों का कहना है कि एनआईए की यह रणनीति घाटी में आतंकी नेटवर्क को कमर तोड़ने के लिए बनाई गई है। स्थानीय पुलिस और केंद्रीय सुरक्षाबलों का भी इस ऑपरेशन में पूरा सहयोग मिल रहा है।

'नहीं मान रहा पाकिस्तान' 7वीं बार तोड़ा सीजफायर

कूपवाड़ा, उरी और अखनूर में की गोलीबारी; भारतीय सेना ने दिया जवाब

नई दिल्ली। पहलगांम आतंकी हमले के बाद भारत और पाकिस्तान आमने-सामने हैं। भारत की कार्रवाई से पाकिस्तान को नौद उड़ गई है। बेचैन पाकिस्तान रोज लाइन ऑफ कंट्रोल पर गोलीबारी कर रहा है। पाकिस्तान ने बुधवार की रात सातवीं बार संघर्षविराम का उल्लंघन किया। पाक सेना ने जम्मू-कश्मीर के कूपवाड़ा, उरी और अखनूर में एलओसी के पास फायरिंग की। भारतीय सेना ने पलटवार कर करारा जवाब दिया। सेना

ने हल्के हथियारों से गोलियां चलाई। जम्मू-कश्मीर में पहलगांम के बेसरन घाटी में 22 अप्रैल को आतंकी हमला हुआ। आतंकीयों ने 26 पर्यटकों पर अंधाधुंध गोलियां बरसाकर हत्या कर दी थी।

सुयश
हॉस्पिटल
(NABH से मान्यता प्राप्त)

डायलिसिस

- सीआरएफ एवं एआरएफ के मरीजों की अत्याधुनिक फ्रेसिनियस की डायलिसिस मशीन द्वारा
- हिमोडायलिसिस
- पेरिटोनियल डायलिसिस
- सीएपीडी
- बच्चों की किडनी की बामारियों का ईलाज

24 Hours Helpline
9926386660
कोटा-गुदियारी रोड़,
होटल पिकाडनी के पीछे, रायपुर

चोट एवं जलने के बाद घाव की प्लास्टिक सर्जरी

कालड़ा बर्न एवं प्लास्टिक कॉस्मेटिक सर्जरी सेंटर
आर.के.सी.के. सामने, चौबे कालनी एवं पंचपेदी नाकरा, धमलपुर रोड़, क्लवर्स मॉल के पास, रायपुर
कॉल : 9827143060/8871003060
Ajay Advt.

सोनालीका
HEAVY DUTY TRACTOR RANGE

तूफानी धमाका
कामयाबी की नई जोड़ी

57 इंच स्ट्रॉ रीपर
8 फीट सुपर सीडर

फॉर्च्यून 500 कंपनी

श्रेणी में
DI 55 III
सबसे बड़ा 3 मिलीटर इंजन
3532 cc | 235 Nm टॉर्क
12F+3R मल्टी स्पीड ट्रांसमिशन
एडवांस्ड 5G हाईड्रोलिक्स 2200 kg लिफ्ट कॅपेसिटी दोनों ट्रेक्टरों में उपलब्ध

श्रेणी में
DI 60 TP
सबसे बड़ा 4 मिलीटर इंजन
4712 cc | 275 Nm टॉर्क
12F+12R मल्टी स्पीड ट्रांसमिशन

स्वचार बेलर
लेज़र लेवलर
3 बॉटम एम बी प्लाऊ
रोटावेटर

नियम एवं शर्तें लागू, दर्शाए गए मॉडल्स की कीमतें सोनालीका के छत्तीसगढ़ के डीलरों के सौजन्य से, आर.टी.ओ., इंश्योरेंस, फाइनेन्स एवं एक्सचेंज शामिल नहीं हैं।
दर्शाई गयी कीमत सिर्फ ट्रैक्टर की है। यह ऑफर सीमित समय के लिए।

मिस्ड कॉल: **9672818444**
www.sonalika.com